

## REGOLAMENT TAL-KUMMISSJONI (KE) Nru 823/2009

tad-9 ta' Settembru 2009

li jemenda r-Regolament (KE) Nru 690/2008 li jirrikonoxxi zoni protetti esposti għal riskji partikolari għas-sahha tal-pjanti fil-Komunità

IL-KUMMISSJONI TAL-KOMUNITAJIET EWROPEJ,

l-organizmi ta' hsara għall-istaġun ta' rapportaġġ mill-2009 'l quddiem.

Wara li kkunsidrat it-Trattat li jwaqqaf il-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organizmi ta' hsara għall-prodotti tal-pjanti u kontra t-tixrid tagħhom ġewwa l-Komunità <sup>(1)</sup>, u b'mod partikolari l-Artikolu 2(1)(h) tagħha,

Billi:

(1) Bir-Regolament tal-Kummissjoni (KE) Nru 690/2008 <sup>(2)</sup>, ċerti Stati Membri jew ċerti zoni fi Stati Membri ġew rikonoxxuti bħala zoni protetti fir-rigward ta' ċerti organizmi ta' hsara. F'ċerti każi ngħata r-rikonoxximent għal żmien limitat biex jippermetti lill-Istat Membru kkonċernat li jipprovi l-informazzjoni kollha meħtieġa li turi li l-organizmu ta' hsara kkonċernat ma kienx jeżisti fl-Istat Membru jew fiż-żona kkonċernata jew biex ikompli l-isforzi tiegħu biex jeqred l-organizmu rilevanti.

(2) It-territorju kollu tal-Greċja ġie rikonoxxut bħala zona protetta fir-rigward ta' *Dendroctonus micans* Kugelán, *Gilpinia hercyniae* (Hartig), *Gonipterus scutellatus* Gyll., *Ips amitinus* Eichhof, *Ips cembrae* Heer and *Ips duplicatus* Sahlberg skont l-ewwel inċiż tas-sottoparagrafu tal-Artikolu 2(1)(h) tad-Direttiva 2000/29/KE.

(3) Skont it-tielet sottoparagrafu tal-Artikolu 2(1)(h) tad-Direttiva 2009/29/KE, il-Greċja trid twettaq sħarriġiet uffiċjali regolari u sistematiċi dwar il-preżenza ta' dawn l-organizmi ta' hsara u għandha tinnotifika minnufih lill-Kummissjoni bil-miktub ma' kull sejba tal-organizmi kkonċernati. L-għan ta' dan l-obbligu huwa li jagħti l-opportunità lill-Kummissjoni biex tirtira r-rikonoxximent ta' zona protetta fil-każ li l-kundizzjonijiet tar-rikonoxximent ma jibqgħux sodisfatti.

(4) Tul perjodu ta' hames snin, il-Greċja ma nnotifikatx lill-Kummissjoni dwar ir-riżultati tal-istħarriġ dwar il-preżenza ta' dawn l-organizmi ta' hsara. Żjara magħmula minn esperti tal-Kummissjoni bejn is-26 ta' Jannar 2009 u s-6 ta' Frar 2009 kkonfermat li l-Greċja kienet naqset milli twettaq l-istħarriġiet regolari u sistematiċi dwar il-preżenza ta' dawn l-organizmi ta' hsara. Madankollu, f'Marzu 2009 l-Greċja tat provi lill-Kummissjoni li kienu ttiehdu l-passi legali, finanzjarji u organizzattivi meħtieġa għat-tweġieq tal-istħarriġ regolari dwar dawn

(5) B'konsegwenza, sakemm il-Greċja tkun wettqet l-istħarriġ stipulat fit-tielet sottoparagrafu tal-Artikolu 2(1)(h) tad-Direttiva 2000/29/KE u baġtet rapport tar-riżultati lill-Kummissjoni skont il-hames sottoparagrafu ta' dik id-dispożizzjoni, mhemmx possibbiltà li jkun stabbilit li ma għad hemm l-ebda preżenza ta' dawn l-organizmi ta' hsara fil-Greċja. Biex il-Greċja tingħata ż-żmien meħtieġ għat-tweġieq tal-istħarriġ u għan-notifikazzjoni tar-riżultati lill-Kummissjoni, il-Greċja għandha tibqa' rikonoxxuta bħala zona protetta fir-rigward ta' dawn l-organizmi ta' hsara sal-31 ta' Marzu 2010.

(6) Fil-Greċja, Kreta u Lesvos ġew rikonoxxuti bħala zoni protetti fir-rigward ta' *Cryphonectria parasitica* (Murrill) Barr. Il-Greċja ressqet l-informazzjoni li turi li *Cryphonectria parasitica* (Murrill) Barr. issa hija stabbilita fil-Greċja. Għalhekk, Kreta u Lesvos m'għandhomx jibqgħu jkunu rikonoxxuti bħala zoni protetti fir-rigward ta' dan l-organizmu ta' hsara.

(7) Ċerti reġjuni jew partijiet ta' reġjuni differenti fl-Awstrija ġew rikonoxxuti provvizorjament bħala zoni protetti għall-*Erwinia amylovora* (Burr.) Winsl. et al. sal-31 ta' Marzu 2009. L-Awstrija ressqet l-informazzjoni li turi li *Erwinia amylovora* (Burr.) Winsl. et al. issa stabbilit ruħha fxi partijiet tat-territorju tagħha. Għalhekk, dan il-perjodu ta' żmien mhuwiex se jiġi estiż.

(8) Ir-Repubblika Ċeka u ċerti reġjuni fi Franza u fl-Italja ġew rikonoxxuti provvizorjament bħala zoni protetti fir-rigward tal-grapevine flavescence dorée MLO sal-31 ta' Marzu 2009. Fid-dawl tal-informazzjoni li ntbagħtet minn dawn l-Istati Membri, dawn iż-żoni protetti għandhom b'eċċezzjoni jkunu rikonoxxuti għal sentejn oħra sabiex l-Istati Membri jkollhom iż-żmien meħtieġ biex jipprezentaw l-informazzjoni li turi li ma hemmx grapevine flavescence dorée MLO jew, fejn hemm bżonn, biex itemmu l-isforzi tagħhom biex jeqirdu lil dan l-organizmu.

(9) Għalhekk, ir-Regolament (KE) Nru 690/2008 għandu jiġi emendat skont dan.

(10) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar is-Sahha tal-Pjanti,

<sup>(1)</sup> ĠU L 169, 10.7.2000, p. 1.

<sup>(2)</sup> ĠU L 193, 22.7.2008, p. 1.

ADOTTAT DAN IR-REGOLAMENT:

*Artikolu 1*

L-Anness I għar-Regolament (KE) Nru 690/2008 qed jiġi emendat kif ġej:

- (1) Fil-punti 4, 5, 7, 8, 9 u 10 tal-intestatura (a), wara l-kelma "Greċja", għandhom jiżdiedu dawn il-kliem li ġejjin: "(sal-31 ta' Marzu 2010)".
- (2) Fil-punt 2 tal-intestatura (b), jiġihassar it-tielet inċiż.
- (3) Fil-punt 01 tal-intestatura (c) jiġihassar il-kliem "il-Greċja (Kreta u Lesvos)".

(4) Il-punt 4 tal-intestatura (d) jinbidel b'dan li ġej:

|                                     |  |
|-------------------------------------|--|
| "4. Grapevine flavescence dorée MLO | Ir-Repubblika Ċeka (sal-31 ta' Marzu 2011), Franza (Alsace, Champagne-Ardenne u Lorraine) (sal-31 ta' Marzu 2011), l-Italja (il-Basilicata) (sal-31 ta' Marzu 2011)" |
|-------------------------------------|--|

*Artikolu 2*

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Dicembru 2009.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Settembru 2009.

*Għall-Kummissjoni*

Androulla VASSILIOU

*Membre tal-Kummissjoni*